


కరుణామయి

వర్ణన శ్రీ



సాహితీ సమితి
జానాల్



క రుణౌషయి

కర్మాచీ డ్రెస్, తెనాలి.

క రుణా మ యి

నాటకము

“కరుణశ్రీ”

సాహితీ సమితి
తె నా లి

సర్వస్వామ్యమున గ్రంథకర్తవి
ప్రభుడు యద్రాజము లోకము

పేజీ 11 నుంచి 50 వరకు
జానకీరాం ప్రెస్, తెనాలి.

DEDICATED
TO
MISS H. NAUGLE



ఈ నాటకంలో

సుశీల

కాళికాంబ

లక్ష్మి

సరోజినీ దేవి

చిట్టి

కిశోర్

గోపాలరావు

రామన్న

బిచ్చగాడు

రహీమ్

డాక్టర్లు

FOREWORD

The Stall Girls High School is one of the few institutions in which the plays produced each year have been written by the members of the staff. "KARUNAMAYI" is written by our Hindi Pandit Mr. Papayya Shastri. This is the second play which Mr. Papayya Shastri has composed and which has been played by our own students, the first being "Nurjahan" which will appear in print at a later date. Mr. Papayya Shastri has a keen dramatic sense and the true instincts of an artist. Both 'Karunamayi' and 'Nurjahan' have high dramatic points, and will, in time, take their places among the better Indian Dramas.

This type of writing began in Stall Girls High School in 1941 at the inspiration of Miss. Hazel Naugle, M. A., Dean of women in Andhra Christian College, at which time the staff wrote its first Christmas play. Miss. Naugle took a keen interest in the art

of creative writing and did much to encourage this gift. She not only worked with Mr. Papayya Shastri in writing the two Telugu dramas mentioned above, but also wrote herself "The Quest" the Christmas play, which was played by our own students in December 1944.

The development of the art of creative writing has been one of the aims of the Management and it is, therefore, with much appreciation that I write these few lines in recognition of what has already been accomplished by a member of the staff of the institution.

GUNTUR

Edith E. Eykamp,
PRINCIPAL

ప్రస్తావన

సాహిత్యకర్తలు తెలుగు వారిలో క్రొత్తగా పైరుపెట్టి పండిస్తున్న క్రొత్త పట వాటికి. సాహిత్యరావణీమయ శక్తి సాంద్ర్యం చేకూర్చి దానిని తీర్చిదిద్దే పనిచే క్రొత్త చరిత్రకథలలో మరణశం చేస్తున్న సరికొత్త రకం సాహిత్యలభాంతం వాటికి, ఇవి వాటికివాడు క్రిమికథలుగా వింతవింతల నవ్యులు గొలిపి పాఠకవ్యాసం రంజింపజేసి ఆదరం చూరినొంటున్నది. ఆంధ్రసాహిత్యకథానిలయంలో వాటికి తమ సమచిత్రమైన గౌరవస్థానం మలచుకొంటున్నది.

రోజుకు రోజు తెలుగులో వాటికలు ఎక్కువగా వస్తున్నవి; కాని చాలవరకువి భుక్తిరూపాన్ని కాకుండా భుక్తికలలో చుట్టిన ఆవు తున్నచే ఎక్కువ. అందువల్ల తెలుగువాటికి గుణగుణాలు కాని విశిష్టత కాని ఇంకా ప్రవృత్తిగా తెలియదాని కవకాశం కలగడం లేదు. అయితే ఈ వాటికలలోని రచనాకాళాన్ని గణక గమనించి చెప్పవలసివస్తే తెలుగులో చక్కని వాటికలూ తక్కువే; ఏతద్రచనలో

నిషాతులయిన రచయితలూ తక్కువే అనాలి. నాటికా రచనలోని మెళుకువలు తెలిసిన చతురరచయితలు చాలా కొద్దిమంది; వేర్లోమీద రెక్కించవచ్చు వారిసంఖ్యను. మనస్సును ఒకట్టు పాటికనక అనిర్వచనీయమయిన నానావిధముఖం కలిగించే నాటికలు ఇంతవరకు వచ్చినవీ బహుకొద్ది. ఆయింపుటికీ వీటిని తలకొంచినప్పుడు తెలుగులో నాటికను ముందు ఉజ్జ్వలమయిన భవిష్యము ఉందనే ఆశ కలుగుతూ ఉంటుంది.

నాటిక గీచుకొన్న గిం ఎంత అపమితమయినదో బ్రష్టుటికాని వచ్చిన పన్నాపున్న నాటికలను చూస్తే తెలుస్తుంది. దాని బరహానికి దాని విషయమే లేదు. జీవితానుభవములోని ప్రతిచ్ఛలప్రపంచము, తీవ్రత పథములోని ప్రతినంభుటకము నాటకారచనమునకు అనువయవస్థితి మే సంఘంలోని అనాచారిములను దురిభ్యాసములను దోషములను ఎత్త చూపి దానిని సంస్కరించడానికీ చక్కని ఆభ్యుదయమార్గం చూపి సంఘాన్ని సరదిద్దడానికీ, గొప్ప లక్ష్యం నుండి దులచి సంఘాన్ని తడవ గుణంగా నడిపించి ఉన్నతకి గొనిపొడానికీ, లోకప్రవృత్తిని చిత్రించి గుణావగుణముల మించి సెబ్బరిలను నిరూపించి చూపడానికీ — 2. కీమిటి, నాటిక అన్నిటికీ అమితప్రయోజనకారి. దానికి పనికిం నీ, అక్కరలేనీ విషయం లేదు. ఒహుబుధ బ్యాపారప్రవృత్తి అనంతంగా విస్తరించి మనిషికి తీరకా, సీమితమూ ఎక్కువ మవుతున్న ఈ

కాలంలో భంజకవ్యాధికి, చిన్నకఫిటూ, నాటికే స్థానం. ఈ
 మాటల్లో నాటికే ఎక్కువ ప్రయోజనకారి యేమో. రచనలో
 కాలమూ, సంఘానమూలో జగిడిగీ, సంఘానంలో పటిమా ప్రాధాన్య
 ఉంటే నాటిక వ్యాదయంగమమై పడుతు చదువుమని పాఠకుని ముందుకు
 తీసుకుతూ వుంటుంది.

నాటికను రచించడం ముఖ్యమే తేటికే కాని పాతకని మనస్సును
 రంజింపజేసి కథ రక్తి కట్టించడమే కష్టం. దీనికి రచయితకు గొప్ప శక్తులు
 ఉండాలి; అతడు మునుపే తెలిసిన తెలిసిన అభిజ్ఞానా, కళాశాస్త్ర
 విదులూ కావాలి; చిన్నపిల్లల ప్రవృత్తి మొదలు పెద్దల నాందిన ప్రకృతి
 వరకూ నిశితమయిన మానసికదృష్టితో పరిశీలించగల ప్రజ్ఞ కావాలి.
 చెప్పకగ ఇట్టి రచయితలలో 'కరుణామయి' ఒకడు. కాస్తే నాటికా
 రంగానికి క్రొత్త ఇంటి; అయినా 'కరుణామయి' అనే నాటికను
 చక్కని ప్రజ్ఞతో రచించి ఈ రంగముమీద కూడా నాకధికారిం
 వుండి నిరూఢం చేశాడు.

'కరుణామయి' ఒక క్రొత్త నాటిక. రచయిత 'కరుణామయి' తెలుగు
 పాఠకులకు బహువిధములయిన కావ్యరచనలద్వారా సుపరిచితుడే;
 ఇటీవలనే ప్రకటికమై, పాఠకులలోకాన్ని రంజింపజేసి 'ఉదయక్రి' వలన
 ఇతోధిక యశస్వీనయిరాచితుడైనాడు కూడాను. 'కరుణామయి'ని

“ గచియించి నాటికారంగానికి మామిడాకుల పచ్చతోరణం కట్టినాడు. ఇది కుభోదస్కిం కావాలని నా మునిభావీరక్షతలు.

‘కమలామయి’ హృద్యమయిన నాటికి. తొలిప్రయత్నమయినా మరి ప్రయత్నం కంటేనూ మిన్నయై, ఎంతో అభ్యాసమయిన రచనలా గున్నది. దీనిలో ముఖ్యంగా చిన్న పీల్లల మనోవ్యవస్థ ముచ్చటగా చిత్రితమయినది. ఇతివృత్తం అతి సామాన్యమయినది. ఆయాపాత్రల సన్నివేశమూ, సంభాషణలూ ఎరవు తెచ్చి ఆతికేసట్టు కాకుండా క్రిమపరిణామంలో సహజంగా మొలిచినట్టున్నవి. ఈ నాటికలో ఏపాత్ర కాపాత్రకే విశిష్టత కుదిరి పాత్రావిష్కరణ చక్కగా జరిగిందే. కిశోరునికి తన ఆక్కాయమీద గలప్రేమ, కాలికాంబకు నడతిబిడ్డమీద గల ఈర్ష్య మొదలయిన వాటిని రచయిత నేర్పుతో చూపినాడు. ముగిసి జాలిగుండె; దీనజనుల యెడకు చూసి ఆమె మనస్సు అనుక్షణమూ ధరితప్రమథులూ వుంటుంది. ఆమె మనస్సు ఎంత కుసుమ జోమలమో ఆమె నిశ్చయమూ అంత వజ్రకఠినమే, విచిత్రప్రకృతి. దీనజనులను గూర్చిన వేదనాగ్నిలో శరితప్రమై పరిత్రత, అంతకున్న గడించుకొన్న వృథయం అనడంచేత నేమో ముగిల యాదృచ్ఛికంగా తన తమ్ముడు కిశోరునితో ‘డాక్టరునై. పేబీ డాక్టరునై’ అని ఏనాడో

అదిన హూట అక్షరాలా తన తమ్మునికట్టినే గానవహించింది. తుదకు 'బేబీడాక్టర్' రయి తన తమ్ముణ్ణి మతిమంతుని చేసి వాల్చిల్య ముతోపాటు తన సవతితల్లి మన్నన కూడా చూరగొన్న 'కగుణా మయి' అయింది ఆమె. ఈ నాటిక పరిమితిలో చిన్నదయినా ఈ చిన్న వృత్తంలోనే రచయిత వినోదకరము లయిన పాటలు కూర్చి, సందర్భోచితముగా హాస్యరస ప్రసంగాలు అమర్చి తన నేర్పు చూపినాడు. ప్రవర్తిస్తే యిది ప్రత్యేక జన హృదయాను రంజనం చేస్తుంది నా నమ్మకం.

మొదటి ప్రయత్నమే ఇంత చక్కగా ఉంది. ముందు ముందీ రచయిత తెలుగుభాషకు వన్నె తెచ్చే గొప్ప నాటికలు వ్రాస్తూ ఉన్నాడనడానికి సందేహం లేదు. ఇంకా చక్కని కృతులు వెలయించి 'కరుణాశ్రీ' ఆంధ్ర భాషకు అనర్హ సేవ చేసి చిరకీర్తిని సముపార్జించాలని ఆశిస్తున్నాను.

మల్లంపల్లి సోమశేఖర శర్మ
అధ్యాపకుడు (చారిత్రకకాల)
ఆంధ్ర విశ్వ కళా పరిషత్తు.

సహృదయులతో

మా కరుణామయి చ్చ త్త అమాయకురాలు. ఎప్పుడూ నలుగురిలోకి వచ్చియెరుగదు. మొన్న మొన్ననే స్టాల్ గరిల్లు హైస్కూలు కాలికలతో సావాసం సంపాదించుకుంది. మిస్. ఐకాంప్ మెప్పు పొందింది. ఈ చుధ్య “మల్లంపల్లి” మామయ్యగారి మన్నన అందుకొని మందిపిల్ల అనిపించుకుంది కూడా.

మా కరుణకు పాటలమీదే శాని పద్యాలమీద ఆప్టే యిష్టం లేదు. ఎప్పుడయినా దారి తప్పి, పొరపాటున మీయింటికి వస్తే చల్లగా మెల్లగా రెండు పాటలు పాడించుకొని చూచి మాటలతో మిజ్జగించి పంపండి.

ఈ అమ్మాయిని దిద్దితీర్చడంలో నాకు చేదోడు వాదోడైన శ్రీమతి మిస్. నాగులు - శ్రీ కొండమావార్యులు - శ్రీ సన్నయ్య శాస్త్రి - శ్రీ సోమ శేఖర శర్మ గార్లకు నా హృదయపూర్వక ధన్యవాదాలు.

క రుణ శ్రీ

ఒకటో దృశ్యం

[సమయం రాత్రి ఎనిమిది గంటలు... గోపాలరావుగారి వేడ.
క్రింది గదిలో ఒక నైపు పడకకుచ్చే రో.వో వైపు పుస్తకాల
తీరువా ... నడుంగా నవారుమంచం ... మంచమ్మీద రెండు
దిడ్డమా కాలువా వుంటై...కిక్కిలోగుండా మబ్బుల్లో పరిగెత్తే
చండమామా ముంగిటో విలబూచిన మలైశంకికి కనిపిస్తుంటాయ్.
క్రిఫోర్డ్ వొయ్యూంగ్ గా వొత్తిగిలి పడుతుని హిందీపుస్తకం చదువు
శుంటాడు. గుండని ముఖం... తెల్లైన కళ్లు... తెల్లనిచోక్కా
నల్లనిలాగూ...పడుమ్మ చదో లేకపోతే పడుకుండో]

క్రిఫోర్డ్

హమారే డేజ్ కా నామ్ భారత్ హై ... హమ్ ఇనే
హిందుస్తాన్ నీ కహతేహై ... (పుస్తకం మూసి లేచి
కూర్చుంటాడు) యెంత చదివినా రాదేం పోతం? పాతం కాక
పోతే అక్కయ్య గూబలు గుంయి మనిపిస్తుందేమా. అక్క
వొచ్చేసరికి యీ ఆయిదుబంతులన్నా అప్పగించారీ. లేకపోతే

కరుణామయి

కిలోర్ వాటి మొద్దబ్బాయంటూ చెక్కిరించి వేళాకోళం చేస్తుంది. (లేచి నుంచుని పుస్తకం తెరచి అటూ యిటూ పచారు చేస్తూ) హిందుస్తాన్ కే ఉత్తర్ మేఁ హిమాలయ వనాడ్ హై ... పూర్బ మేఁ బంగాల్ కీ ఖాడీ హై ... ఉచ్చిమ్ మేఁ అరబ్ కా సహందర్ హై ... యే దోనోఁ దకిన్ మేఁ మిలలే హైఁ (పుస్తకం తూసి గుళిండుకుంటూ) యే దోనోఁ...యే దోనోఁ...యే...దోనోఁ ఏమిటబ్బా! (పుస్తకం చూసి) దకిన్ మేఁ మిలలే హైఁ. యేంచేసేది? రావడం లేదే యెంత కష్టపడ్డా. (తల గోక్కుంటూ కుర్చీలో కూర్చుంటాడు మళ్ళీ లేస్తాడు లోపలికి చూస్తూ) అదుగో కుండేలు పిల్లకు చందమామలు తినిపిస్తూ అక్క కానే వొస్తున్నది. ఇక తేలు కుంటే మన మర్యాద దక్కదు. (చూడుగు పెట్టుకుని మంచమీద నిద్రపోతున్నట్లు పడుకుంటాడు.)

[నుకీల కుండేలు పిల్లకు పప్పులు తినిపిస్తూ వస్తుంది. బక్కపల్పుగా వుంటుంది. కొంచెం కొలమానిం. ప్రేమచిందే పెద్ద పెద్ద కళ్లు, బుగ్గలో ప్రసన్నత ప్రతిబింబిస్తూ వుంది. చెవులకు లోలావలూ చేతులకు గాజులూ. బుట్టచేతుల పట్టుబాకాట్ మీదుగా ఉద్దరు కేటు కండుపాపైట. పైట పిన్ను పక్కగా తుండుకు క్రేలాడ వేసుకున్న చాలుబడ. బడచివరి పట్టు పేలికను సందిట్లోవున్న కుండేలుపిల్ల ముండరి కాళ్లలో పట్టుకుని పరీక్షిస్తున్నది.]

సుశీల

బుజ్జీ...బుజ్జీ... పప్పులు తింటావా ... సిగ్గుపడతావే? మా నాన్న పుకడూ...తిను...కాసిశేగా...తినమ్మా ... తినవే... నీ చెవు లేపి ... అబ్బో! చాలా పొడుగున్నాయే! నీ వొళ్లు యెంత మెత్తగా వుండే!... నీ మూతేపి!... (మద్దు పెట్టుకుంటుంది) ఎందుకూ అంత అమాయకంగా చూస్తున్నావ్? మీ చందమామ దగ్గరికి పోతావా...వొద్దులే వుండు. చందమామనే యిక్కడికి రమ్మని పిలుస్తాను.

అందాలు చిందేటి చందమామా! ఆడు

కుందాము రావోయి! చందమామా!!

మల్లి పందిరి కింద బుల్లి బుజ్జాయుంది

బుజ్జినాన్నకు లాల బోసి పోదువు గాని

చల్లంగ రావోయి! చందమామా!! మెల్ల

మెల్లంగ రావోయి! చందమామా!!

అంత తొందరగా పోతావేం ... ఆకలేస్తున్నదా అయితే...

వెండి గిన్నెలోన వేడి బువ్వెట్టుకొని

బంగారు గిన్నెలో పాయసం బోసికొని

కరుణామయి

తిందాము' రావోయి! చందమామా! నవ్వు
కుందాము రావోయి! చందమామా!!

పిలుస్తుంటే వినిపించుకోకుండా వెళ్లిపోతున్నావ్ కదూ ...
సశలే పో ...

చక్కన్ని చుక్కల్తో సయ్యాట లాడుతూ
మబ్బు గుర్రాలెక్కి దబ్బున్న పోయ్యేవు
మాటవిని పోవోయి! చందమామా! ఒక్క
మాటు దిగి రావోయి! చందమామా!!

(కోకోరు మధ్య మధ్య తలెత్తి చూస్తుంటాడు) రావూ...రావూ
...ఏదో పాపం వస్తావుగదా అని పిల్చాను. పోసలే ... నవ్వు
రాకపోతే మాకేం లోటా...మా బునీ మా తమ్మడు కోకోరూ
శేరూ అనుకోటానికి. కోకోర్ ! కోకోర్ ! యేడీ? యెక్కడికో
వెళ్లివట్టున్నాడే ... (అటూ ఇటూ చూస్తుంది) ఓహో! యీ
మంచం మీద శయనించి వున్నారేం! పాపం...వంచి నిద్రలో
వున్నట్టుండే ... పాతాలు రాకపోతే బాలుడికి నిద్రమొగాలు
పడడం సామూలేగా...(దగ్గరికి పోయి మెల్లగా ముసుగు తీసి
చూస్తుంది) నిజంగా నిద్ర ... లేకపోతే ఆరెప్పలు అట్లా

కరుణామయి

యెందుకు మూసుకుంటాయ్? పెదమలు కూడా కదలడం లేదు.
సరే సందేహం దేనికీ? (కుండలు పిల్లతో) బుజీ! బుజీ! నువ్వు
మెలగా యీ ముసుగులోకి పోయి కిశోరు దొంగో దొరో
చూచి రావే! (కుండలు పిల్లను ముసుగు లోపలికి పంపిస్తుంది.
కిశోరు వులిక్కిపడి లేస్తాడు.)

కిశోర్

(కళ్లు నలుపుకుంటూ) దొంగ! దొంగ! పట్టుకోండి! పట్టుకోండి!

సుశీల

దొంగ చిక్కాడు. యిక కళ్లు తెరు (చెయ్యి గట్టిగా పట్టుకుంది)

కిశోర్

(కళ్లు తెరచి) యిదేమిటక్కా! నన్నే పట్టుకున్నావ్!

సుశీల

దొంగనేగా పట్టుకోవలసింది?

కిశోర్

నేనేం దొంగతనం చేశానమ్మా?

సుశీల

దొంగనిదలు పొయ్యేవాళ్లు దొంగలుగాక దొరలా మరి?

కరుణామయి

క్రిశోర్

నిజమైన నిజా అక్కా! బరే గమ్మత్తయిన కలాచ్చింకికూడా!
చెప్పనా అక్కా! చెప్పనా!!

సుశీల

కలాచ్చిందో రేదో ఆమాట అటావుంచి ముందు ప్రాద్దన
చెప్పించుకున్న హిందీపాఠం వచ్చిందో రేదో చెప్ప.

క్రిశోర్

మరే...మరే ... మనిద్దరమే పెద్ద కొండమీదికి ఎక్కుతున్నా
మాట...ఎంత పెద్ద కొండనుకున్నావ్.....

సుశీల

కల సంగతి కట్టిపెట్టి పాఠంమాట ముందు చెప్ప.

క్రిశోర్

చాగా వారేదక్కా! అయినా వచ్చిందిలే—

సుశీల

అంటే దానికర్థం?

క్రిశోర్

అంటే యేమన్నమాటంటే అక్కడక్కడా వచ్చిందన్నమాట.

సుశీల

అదే మన విద్యార్థుల్లో వున్న పెద్ద లోపం. క్లాసులో టీచరు పాఠం అడిగే సమయానికి బాగా రాలేదనీ కొద్ది కొద్దిగా వచ్చిందనీ అంతా రాలేదనీ పుస్తకం మరచిపోయి పచ్చాననీ ఇంకా యేవేవో దొంగ వేషాలు వేస్తాడు. అదంతా వీలేడు. వెనుకటి పాఠాల్లో ప్రశ్నలడుగుతున్నాను. సిద్ధంగా ఉన్నావా?

క్రిశోర్

శెడీ పార్! ఈడు కాదు - టీచర్! (ఎదురు గుండా నుంచుండాడు. సుశీల టేబుల్లో కూర్చుంటుంది.)

సుశీల

(ఫౌంటెన్ చూపిస్తూ) యహ్ క్యాహై?

క్రిశోర్

.....వహ్ కలమ్ హై.....

సుశీల

(పుస్తకం చూపిస్తూ) యహ్ క్యాహై?

క్రిశోర్

వహ్ కితాబ్ హై...వహ్ బుహ్ హై...యహ్ మంశమ్ హై...

కరుణామయి

సుశీల

అంతటితో ఆగు! తుమ్ కాన్సోనో?

క్రిశ్చోర్

మరే...మరే... నేను... ఒక లడకా హూం

సుశీల

అడమిటి? చీ - చీ - తప్పు చెప్తున్నావ్

క్రిశ్చోర్

కాదుకాదు లడకీహూం రై పేనా అక్కా!

సుశీల

(నవ్వుతూ) తప్పు - మై ఏక్ లడకా హూం. అనిచెప్పాలి.


హిమాలయ్ పహాడ్ కహోమై?

క్రిశ్చోర్

హిమాలయ్ పహాడ్... హిందూస్థాన్ కే... దక్కిన్ మేఘై...

సుశీల

ప్రశ్న విన్నావా? క్రిశ్చోర్!...హిమాలయ్ ? ... కహోమై
హిమాలయ్?



క్రిశోర్

అదే... అదే... హిమాలయ్ పహాడ్... హిందుస్తాన్ కే దిక్కిన్
మే... సహీ హై.

సుశీల

అచ్చా! హో... కహా హై? జల్దీ కహో...

క్రిశోర్

(సందేహిస్తూ) ... పూరబ్ ... మే...

సుశీల

ఛీ ఛీ ... దిక్కులు కూడా లేవు... చు... ..

క్రిశోర్

పూరబ్ మే సహీ హై... పచ్చిమ్ మే...

సుశీల

వాట్టి జడభరతుడు (నవ్వుతూ చప్పట్లు కొడుతుంది.)

క్రిశోర్

హిందర పడతావేమక్కా! (ధైర్యంగా) హిమాలయ్ పహాడ్
హిందుస్తాన్ కే ఉత్తర్ మే హై... రైటే నామక్కా?

కరుణామయి

సుశీల

యెక్కడా పూజకపోలే యేమయిపోతుంది? పాపం! చాలా
కష్టపడ్డావ్! యేవీ బండ్లపాతం వప్పగించు...

క్రిశ్చోర్

బండర్ ఏక్ సుందర్ లవకి హె... బండర్ ఖానాఖాతీ హె...
బండర్ మైదాకా-మేఁ ఖిత్ హె... బెర్ బండర్ కుస్సేపర్
హెత్ హె...

సుశీల

వటప్! యిటరా! రావేం? మానాన్నకమా...

క్రిశ్చోర్

[చెవులుకప్పుకుంటూ] కేమరాను... అందుకేలే...

సుశీల

[శవ్యతూ] యెందుకూ? ...

క్రిశ్చోర్

గూబలు గుండ్లు మనిపించటానికి... నామలేలుసులే!

సుశీల

చూడూ! నిన్నెందుకొక్కడతానూ? (దగ్గరికితీసుకుంటుంది)

క్రిశ్చోర్

[సిగ్గుపడుతూ] తప్పులు చెప్పాననీ...

సుశీల

చెప్పిందితప్పని తెలుసుకున్నా! రా! కూర్చో! మాచిట్టివాన్నవు
కదూనువు! ఎందుకంతభయం? అక్కాయినీ! దూచెప్పునాన్నా!
నిన్నెప్పుడయినా కొట్టావా? చూడూ! యిలా పాతాలు
రాకుండా శుభ్రమంచాల మీద నిండాకుసుగు పెట్టుకుని నిద్ర
పోతే శేపుక్లానులో టీచరు నుంచోపెట్టరూ? అప్పుడు అంత
మంది పిల్లల్లో నుంచోడం యెంత అవమానంగావుంటుంది?

క్రిశ్చోర్

ఏళ్ళే! నిజంగా నిద్రకాదక్కా! దొంగనిదే ... నిన్ను కొంచెం
సేపు గమ్యుత్తుచేస్తామని అలాపడుకున్నాను. చూడు అక్కా!
శేవటినుంచీ గడగడా వచ్చేటటు చదువునాగా... నాన్న చెప్పా
డులే... పెద్దగాచదివితే పెద్దపెద్ద వుద్యోగాలు వస్తాయిట.

సుశీల

అయితే నువ్వు చదువుకుని యేం వుద్యోగం చేస్తావ్?

క్రిశ్చోర్

నేను చదువుకుని నాన్నలాగా వకీలునవుతా... లేదా జర్నలిస్టునవుతా

కరుణామయి

...కాకపోతే కష్టపడి కలెక్టర్‌నా ఆవుతా... మరి నువ్వో...

సుశీల

నేనా... నేను... కొమ్ముమీది కోకిలనాతాను.

కికోర్

అదేంటక్కా! నీకు రెక్కలాచ్చి యెక్కడికన్నా యెగిరి పోతావా? మరి నేనెట్లా? ఎగరలేకే...

సుశీల

కికోర్! అంతా ప్రవోగాలు చెప్పి పూజేలే వాళ్లయితే మరి పూరికే వుండేదవరూ? అందరూ పులకియెక్కితే మోసే బోయీలుండొద్దూ? చదువుకోసం నా పాదనకోసం నేనా విద్య విజ్ఞానం నిమిత్తం... రైలిసిందా చూడజీవితంలోని అంశాన్నీ అనందాన్నీ అర్థంచేసుకొని అనుభవించటంకోసం... నేనేమవుతా నో విను...

కోకిలనై , వసంతకోకిలనై , నవయుగ

కోకిలనై కొమ్ముమీద కూర్చుంటానూ...

రాళ్లన్నీ పులకింప... మోళ్లన్నీ చిగిరింప

హాయిగ స్వేచ్ఛాగీతులు ఆలపిస్తానూ

కూ... కూ... కూ... కూ...

క్రీశోర్

సువృష్ కోకిలపవు నా... నేమి నేనేమియ్యది? సువృష్కోకిలమృతై...
కూవ్ కూవ్...ంటే నేనుకాకమ్మనై కూవ్ కూవ్ మంటాను

కాకినై, లే గడ్డలేస్తారు పిల్లలు...

క్రీశోర్

ఎమియ్యదీ? తోచింది... తోచింది... వినుతక్కా నేనే...

పిల్లనాతా, తెల్లపిల్లనాతా, చిన్ని

పిల్లనై వుట్టికింద పీటవేస్తా

పెంగంట పీచీపి, పాలన్ని త్రాగేసి,

మీదగల మింగేసి, తోకాపిస్తా

మ్యావ్ .. మ్యావ్ ... మ్యావ్

సుశీల

పిల్లనై దొంగ చేష్టలు చేస్తే తోకా చెప్తూ తోసి సముద్రాల
ఆవతికి సాగనంపుతారు. మనం దొంగతనంగా రోడుకోటుం
నేర్చుకోకూడదు. స్వేచ్ఛగా ప్రజలు నేన చేయడం
నేర్చుకోవాలి...

డాక్టర్ నై, నే బేబీ డాక్టర్ నై, నే రోడీ
డాక్టర్ నై బీదవారి నేపలు చేస్తా
కళ్లకు స్పెట్సు పెట్టి, కాళ్లకు బూటు వేసి
స్టెటోస్కోపు చేతబట్టి చకచక నడుస్తా
టక్... టక్... టక్... టక్

జోర్

మళ్ళీ డాక్టర్ నై తే నేను డాక్టర్ నవురా

యాక్టర్ నై, సిమాయాక్టర్ నై బ్యూటీఫుల్
యాక్టర్ నై స్టేడియెక్కి రాగాల్ దంచేస్తా
పద్యాల పూపిస్తా, దస్తాల్ చూపిస్తా,
అటూయిటూ గ్రుచ్చలిప్పి అభినయంచేస్తా
హా... హూ... హా... హూ

(గుడ్ నైట్) ఇరిగో యిది నారదుడినర్సి, (బుక్ మూలి పెట్టి)
యిది హనుమంగుడి మూతి, (పెరిమ కొరికి కాలు ముందుకోసి)
యిది భీముడికోపం... అక్కాయ్! నా అభినయం ఎట్లావుంది.
నేననికొస్తానా శినిమాల్లోకి?

మణిం

అప్పుడేగా వుండి తన్నుడూ! చూడూ! నీవన్నట్లు మనమంతా
యక్షమే... ఈ ప్రపంచమే ఒక నాటక రంగం ... యీ
రంగంమీద కొందరు నవ్వుతారు... కొందరు యేడుస్తారు ...
యీ నాటకాన్ని నడిపించే స్వాత్రధారుడు యే తెలలోవున్నాడో

[తెలలో బిచ్చగాడూ చిట్టి కలిసి పాట.]

కరుణామయ మీ జగన్నాటకము

కనుగొనుడీ బాబా! ఓబాబా!! కరుణా!

క్రిశ్చో

యెవరోగాని...యెంతబాగాపాడుకున్నారోవిను...

[తెలలో]

అమ్మా! మాదాకవళం తల్లీ!...

పొద్దుటాలనుంచీ బువ్వలేదు అమ్మగారూ...

క్రిశ్చో

పావం! బిచ్చగాళ్లులాగుడక్కా! లోవలికి పిలవనా?

మణిం

మీఅమ్మ కోప్పడు తుందేమో...

కరుణామయి

క్రికేట్

అమ్మ యెందు కోర్కె వుడుతుంది ? యెంతవ్వు చేశామనీ?

[తెరలో]

ఓడుపులు మాడిపోతుండే తలీ!

భూస్నే ముంటుంది... పట్టెడన్నం పెట్టెడమ్మా!

క్రికేట్

వోలేయ్ అబ్బీ! రాండి... లోపలికి రాండి...

[దిచ్చగామా చిట్టి లోపలికి వస్తారు చిట్టి ముందు కర్రపట్టుకుని మురలాణి నడిపిస్తున్నది. దిచ్చగాడి నడుమంగిపోయింది... నల్లని వొళ్లు, చింపి చొక్కానా నుంచి దీనిత్వంతోంగి చూస్తున్నది... మోకాళ్లపైకి చుట్టుకున్న ముతక పంచ... నయస్సు ధాతకరవు చూసేవుండొచ్చు - చిట్టికి పన్నెండేళ్లుంటాయ్ మేలో పాలపూసలు ... చిక్కుడుగింజలవంటి కిక్కు... నవ్వే చెక్కిళ్లు గడ్డంమీద పచ్చ బొట్టు... పాదాలు ఆండుకోలేని పాత లంగా ... దరిద్రంగా యాడివేసుకొన్న మురికిరెపక... చంకకుజోరె...]

సుకీల

కూర్చోండిరా అబ్బీ! యిప్పుడేవస్తాను.

[లోపలికి పోతుంది. దిచ్చగాళ్లు కూర్చుంటారు.]

క్రిశ్చోర్

వారేయ్! తాతయ్యా! యీ పిల్లెవరోయ్?

బిచ్చగాడు

నా మనుమరాలే బాబయ్యగారూ!

క్రిశ్చోర్

కోకిల పిల్లలాగా పాడుతుండే! అయితే యే ఫారం నడుపుతున్నదీ?

బిచ్చగాడు

బీదోళ్లమ్మాడు కావాలిగదదోరా! ముందు; తర్వాత నడుగులూ.

[సుశీల పల్లెనిండా లడ్లు పూలీలూ పెట్టుకొని వస్తుంది.]

సుశీల

తివండి! కడుపునిండా తివండి! (బిచ్చగాడి వొళ్లో వేస్తుంది)

చిట్టి

(తింటూ) బరే కమ్మగుండై ... దయగల సామలు ...

బిచ్చగాడు

(సుశీలతో) ఆ అమ్మ బిడ్డవుకమా! యేలోకంలోవుందోతల్లి;

కరుణామయి

స్వల్పనేత్రో బుద్ధ్య పెట్టిందా అంటే యిట్టిల్లిపాదీ తినేవాళ్లం
(కొన్నితని కొన్ని మూటగట్టుకుంటాడు)

స్వకీం

అబ్బీ! యిందాకపాదావే అపాట; వల్లిపాడవూ విందా!

చిచ్చగాడు

అంతకంటేనా! సిట్టి! యెత్తుకోవే! (యిద్దరూ కలిసి)

కరుణామయి! మీ భగన్నాటకము

కనుగొనుడీ బాబా! ఓబాబా: కరుణా!

పేదల గుండెల మీద ధనాంధుల

ప్రభయి తొండవముగినుడో బాబా: కరుణా!

కొందరి మొగముల పన్నీరూ... మరి

కొందరి మొగముల కన్నీరూ...

కొందరు నవ్వా ... కొందరేడ్వా

మందరమీ నాటకమూ బాబా! కరుణా!

మేడలు మిడ్డెలు నిర్భయమలా? యీ

మేనులు సర్పములా?

నేడిచ్చట మరుగా డెచ్చటనో

[కాళికాంబ గబగబా లోపలినుంచి వస్తుంది. నొక్కిరి జట్టు, బర్మాచూడి, పుడిమిది బిడెట్లతో పూలు, లేకుండుంటే కట్టుకున్న గులాబిరంగుల బహుశిల్పం - వల్ల జంపర్ - ఎన్నిమీనుఖిలో అంచుగా, అనుయాయులూ పూడా వున్నాయి, వయసు ఇరవై ఆయిదు ముప్పై పట్టె.]

కాళికాంబ

అగతాత్రి ఆతమ్మ శివాలని యేమిటి పొటకచ్చేరిలు? వోలే యెన్నకా మీరు? యేమి కౌచ్చాతి చాయింట్లోకి?

[బిచ్చగానూ చిట్టి లేనిమంచుని సుకీల పు బాలిగాచూస్తారు]

కాళికాంబ

దెంకొకటివరాళ్లు లాగా మట్టాడలేం? పాటలు పాటానికి గొంతుంకిగాని మాటలాటానికి లేదేం? యేమి సుకీ! యెవరు పిల్వారు వీళ్ళని?

సుకీల

(మెల్లిగా) శేషే పిల్వను పిన్నీ! యేమన్నా పెడదామని.

కరుణామయి

క్రికోర్

పాపం! ఆకలితో “అన్నం అన్నం” అంటూ వాటిల్లో గోల పెడుతుంటే పిల్చామే!

కాళికాంబ

అయితే యేం తగలేకారు వీళ్ళ మొహాన?

సుశీల

యేమీలేదు పిన్నీ! మేం నిన్న తినగా మిగిలిపని కాసిని లడ్లు పూరితూ వుంటే పెట్టాను.

కాళికాంబ

జిలేబీ వాల్చా మైసూర్ పాప కూడా చేసే పెబ్బలేకపోయినావ్! తేలుకు పెత్తనమిస్తే తెల్లవార్లు తెగపాడిచింటి. వాళ్ళెవరూ? మనమెవరు?

సుశీల

అందరినూ మనుష్యులమే!

కాళికాంబ

ఏమిటీ తలచిరును? తినమరిగినబోడియి లెక్కికూసిందిట. యేమిందీ? అన్నం పెట్టినంటికి కన్నం వేసే లక్షణాలు! సాంకసామ్యయితేగా!

కిశోర్

వీరు బలే బాగా పాడతారే అమ్మా! యీ పిల్ల గొంతులే
అచ్చంగా గ్రామఫోనే.

కాళికాంబ

నువ్వు మాట్లాడకు! తేలికపాటుగా ఆకలెక్కువా! నువ్వీ! నీపని
బొత్తిగా పట్ట పగ్గాలు లేకుండా వుండి. నా యింటికి నేనే
పెద్దను పిల్లికపెట్టరా పంగవామా లని యెవరిచ్చా రీ అధికారం?

సుశీల

యిందులో అధికారాలూ అధిపత్యాలూ యేమాన్మయ్యమ్మా!
యేదో చిచ్చుగాడికి గుప్పెడు పెట్టినందుకు యింత రాద్ధాంతమా!

కాళికాంబ

యేమిటి! నేను రాద్ధాంతాలూ సిద్ధాంతాలూ చేసే గయ్యాలి
గంభీరా! ఎవ్వు నంగనాచి రంగస్థలవా! వూరీ నీ వ్యక్తిహాసం
మాడు పూలూ ఆరు కాయలుగావుండి. యింకా యేం పోకావు
వీళ్ల మొహానీ ఆ మాటేమిటి? (చిట్టి మాటను దాస్తుంది.)
మంగజీతి కంకణానికి అద్దమెందుకూ? వొనే దానీ! యిలా రావే!
[దాని లక్ష్మీ వస్తుంది. చింపిరితల. మురికిగా వుంటుంది. చేతులకు
తెల్లమురుగులు, యిత్తడి కమ్మలు, పాత రవికా గళ్ల చీరా.]

కరుణామయి

లక్ష్మి

యేదండీ! అమ్మగారూ!

కాళికాంబ

దాని వొల్లోమాటేమిటో తియ్యి.

[చుట్టి దీనంగా సుశీల వైపు చూస్తుంది. లక్ష్మి బలవంతంగా మాట లాగుతుంది. అన్నీ క్రిందపడతాయి.]

కాళికాంబ

యిదుగో సుశీ! యీ యిల్లు నీదా ... నాదా ...

సుశీల

నీదేనమ్మా నీదే! నాదెందు కష్టమండీ?

కాళికాంబ

అయితే ఈ యింటిమీద అధికారిం నాదా? నే హోటే నీదా?

సుశీల

అన్ని అధికారాలూ నీవే ...

కాళికాంబ

అలాంటివ్వడం నా అనుజ్ఞ లేదునా నా యింటిలోకి యీ దర్జీ

ముఖాలు నొందుట అడుగు పెట్టాయో? చెప్ప! చెప్పవేం?

క్రిస్కో

అమ్మా! ఆక్కయేం తప్పు చేసిందో? యంతగందరగోళంచేస్తావ్

కాళికాలబ

యీ నాడేమయింది ... రేపు యింకోటవుతుంది. ఆనలెవరోచూడ
ఈపక్షి అధికారిని? ఇంకెవరి పెద్దవాళ్ళున్నారనే ధయితు. భక్తి
వుండకలేదా? తల్లిలేనిపిల్లను “అట్లాఅన్నది యిట్లాఅన్న”...ని
వెళ్ళులోకం యెడ్చిపోతుందని యెంత వ్రాసుకున్నా మనో అది
దాట పోడిందిపాటా అయింది. నేను వేగలేనమ్మా! యిట్టిలో
యిగో నమ్మయో! యిగోజా మొదలు నీవిలాంటి పిచ్చి పిచ్చి
చేష్టలు చేశావంటే మళ్ళాద్దక్కును. పోరా! ముష్టి వెళ్ళవో!
అట్లాచూస్తావేం మిజి గుడ్డు పెట్టుకుని? పో! పో!

చిచ్చగారు

లోకంలో జీవతలూ వున్నారు; రాక్షసులూ వున్నారు.
తావే! సిట్టి! పోదాంతా!

[బీదల గుండెలమీద ... పాడుతూ వెళ్లిపోతాడు.]

కాళికాలబ

యేడిశావురే పోవోయో! యిలాంటి వేదాంతాలు చాలావిన్నాం

కరుణామయి

యేమిది చెధవలకు పెడితే పెళ్లి లేకపోతే క్రాద్ధం! లక్ష్మీ!
యివన్నీ పోగుచేసి చట్టుకెళ్లి సైడ్ కాలువలో పారేయ్!
యిక్కడ చమపునీళ్లు చలు. కిలోర్! అన్నానికి పద! యేమమ్మా!
నువ్వు గూడా దయచేయ్! యే పాలు తప్పినా సాపాలు
తప్పదుగా! (విసురుగా వెళ్లిపోతుంది.)

[దాసి అన్నీ పోగుచేసుకొని దర్జాగా రెండోవైపుకు వెళ్తుంది.
అక్కా తమ్మమ్మా బిక్క మొగాలతో ఒకర్ని ఒకరు చూచు
కుంటూ వుంటారు.]

క్రిశోర్

అమ్మ మంచిదికాదు ... గయ్యూరి ...

సుశీల

... ...

క్రిశోర్

పెద్దపులి ... శూర్పణఖ ... అడవి పట్లర్.

సుశీల

క్రిశోర్

యెప్పుడూ నిన్ను కోప్పడుతూనే వుంటుంది.

సుశీల

[హాంగివచ్చే కన్నీళ్లు తుడుచుకుంటుంది.] కిశోర్ !

కిశోర్

(దగ్గరికివచ్చి) అక్కా! యేడుస్తున్నావా? చూడూ!

సుశీల

(కిశోరుని కావలించుకొని) కిశోర్! కిశోర్!

కిశోర్

(గడ్డంపట్టుకుని బ్రతిమాలుతూ) అక్కా! అక్కా! పూరుకో!
శాస్త్ర మద్రాసునుంచి వచ్చాక అన్నీ ఛెప్పి అమ్మనుకొట్టిస్తాగా!

సుశీల

వుత్తపించిశాస్త్రపు! నీకేమీ తెలీదు. నేనీయింట్లో వుంటూ మీ
అమ్మకు యేమియివ్వలేదు. నన్ను నీచాతినీచంగా నిందిస్తున్నది.
యెంత వోర్పుకుందామన్నా శాకుంతలం అభిమానం లేదూ?

కిశోర్

ఏడవ్యా కక్కా! రేపో మాపో శాస్త్ర రానేవస్తాడు ... నే
నున్నాగా నీకేంభయం ... చద అన్నానికి ... పోదాం

కరుణాసుఖ

సుశీల

వొద్దునాన్నా! వొద్దు. నాకాకలిలేదు.

క్రిశ్నోర్

చీ! అదేమిటి! నవ్వు తినిపోతే నేరూ తిను. రావూ!
రావూ! రావూలే పెద్ద వాప్సే ... తమ్మణ్ణి కామా! నా
మాట విసవూ! తమ్మడి మాట విసని అక్కయే పూల్లో విస్తా
వుంటుందా? పోదాం చు;

[బలవంతంగా వీసుకట్టుతాడు.]

[మెల్లిమెల్లిగా తెర.]

రెండో దృశ్యం

[సమయం పగలం చుట్టొందుగంటలు. సుకీల చదువుల గది. బల్లమీద పుస్తకాలు చిందరవెందరగా పడివుంటే. ఒక పక్క సుకీల హాశ్మీనియం వాయింమకొంటూ కూర్చుంటుంది. మాఖం యెంతో చిన్నబోయింది. నిన్నటి పాట జ్ఞాపకం తెచ్చుకుంటూ రీస్సుమీద పలికిస్తుంటుంది]

కరుణామయ మీదగన్నాటకము ... కరుణా

మయమీ ... కరుణా ... కరుణా ...

నేడిచ్చట మరునాడెచ్చటనో ... నేడిచ్చట ...

యెంతవారిగా పాడవుచున్న... (అవును) వేళ్లుపడటంలేదు
అమ్మ! నిద్రపోవు... (హనిరాగంతో)

కొందరి మొగముల పన్నీరూ మరి

కొందరి మొగముల కన్నీరూ...

(హాశ్మీనియంమీద వారి నిద్రపోతుంది)

కరుణామయి

[కిశోరు ప్రవేశిస్తాడు]

కిశోర్

సోమ ... మంగళ ... బుధ ... మూడురోజులు. రెపు గురు
వారం ... నాన్న నాలుగురోజుల్లో వస్తానన్నాడుకదా ...
అక్క రాత్రి అన్నంతినలేదు. ఎట్లావది? ఎన్ని విధాల చెప్పినా
ఎంత బ్రతిమాలినా 'ఉఁహు' అంటుంది. ప్రొద్దుటినుంచి కాఫీ
కూడా తీసుకోలేదు ... నాన్నవచ్చి నన్ను కోపుడతాడేమో!
అక్కా! అక్కా! యిదగో యిక్కడ నిద్రపోతున్నది ...
జాటంతా చూడు ఎట్లాలేగిందో (సూచిస్తాడు) అక్కలేచే సరికి
హోటలుకెళ్లి ఏమన్నా ... (జేబుతవ్వుతుకొని) దబ్బువ్వేవ ...

[తెరిలో పాబ]

పండ్లు పండ్లండోయ్

పండ్లు పండ్లండోయ్

రాజా పండ్లండోయ్ తాజా పండ్లండోయ్

నాగవూరు కమలాపండ్లూ పాలకొల్లు బత్తాపండ్లూ॥

సిసలైన సెక్కర్ కేళీ అనలైన దేశపాళీ

కేలే లేలే కేలే లేలే వీలే వీలే కేలే లేలే

క్రిశోర్

ఏయ్ ! పండ్ల మనిషీ ! రా ! యిలారా ! బోవలికెరా !

[రహీమ్ ప్రవేశిస్తాడు. ఆకుపచ్చగిళ్ళలుతో అంగరక్షామిషనేను తోటు; గుండీల్లేవు. కుచ్చుకోపి. ఎడంబుజంమీది చిల్లికలో గకరకాల పండ్లు. కుడిచేతులో వెదురుపుల్ల]

రహీమ్

క్యా మనారాజ్ ! హేమీ హిస్మంటార్...

క్రిశోర్

బేరం చెప్పవోయ్ ముంను. మామిడిపండ్లెట్లా ?

రహీమ్

[గంప దింపుకొని] మామిడి పళ్లూ ఏక్ డసక్. ఏక్ రూప్యా. పూట్టేబేరం ...

క్రిశోర్

అగడజను అర్థరూపాయి కిస్తానా? లేదా?

రహీమ్

తీస్కో ది పంతుల్ ! [ఆరుకాయలు తీసియిస్తాడు]

కరుణామయి

క్రిశ్చోర్

[ఒల్లమిద పెడుతూ] అంతేగా! ... పొరపాటుపడ్డానే... ఏయ్
అబ్బీ! రూపండు నాకొద్దు. గట్టిగావున్నాయ్!

మామీ పండుల్ కొనే మొఖేయి!

క్రిశ్చోర్

పోవీగాని యివి తీసుకుని వీటికి బదులు చక్ర కేళి లివ్వ.

రహీమ్

మీకి యెట్టిదా హిషంవుంటే నాక్కీ తీస్కోండి. పర్వానై.
డబ్బా పన్నెండు అబా... [బజను చక్ర కేళిలిస్తాను]

క్రిశ్చోర్

[పండు తీసుకొని కర్చీలో కూర్చుని] ఈ నాలుగు అక్కకూ,
ఈ నాలుగు నాకూ, యీ నాలుగు రంగడికీ — పాపం అక్క
అన్నం తినలేనుగా... నావాడలో అక్కకు రెండిస్తా. అప్పుడు
మొత్తం అక్కకెన్నీ? ఒకటి... రెండు... మూడు.....

రహీమ్

నాకీ పంపండి పంతుల్!

క్రిశ్చోర్

తలుపు తీసేవుందిగా...

రహీమ్

హా! డబ్బల్? డబ్బల్స్ యిచ్చింది లేనూ

క్రిశ్చోర్

యేం డబ్బల్? ...డబ్బల్...డబ్బల్...సబ్బల్

రహీమ్

పండ్ల డబ్బల్ పండ్లూ! బడే ఖరాబ్ లడ్కే వుండాను

క్రిశ్చోర్

యేం పళ్లు అవ్వి! నీ పండ్లు నీ నోట్లో వున్నై. నా పండ్లు
నా నోట్లో వున్నై. చూచూ! [వెక్కిరిస్తాను]

రహీమ్

అరే! అరే! అవ్వి పళ్ళూ కాదేసి నోటిపళ్లు నూపిస్తావ్!

క్రిశ్చోర్

అరిటోయ్ ! అరిటిపండ్లను బదులు మామిడివండ్లిచ్చాగా !
ఎప్పుడయినా పండ్లమ్మిని మొఖమేనా యిది?

కరుణామయి

రహీమ్

అయితే మామీ పండుల్కి డబ్బుల్ లేవ!..

కిశోర్

నీ మామిడిపండ్లు నీకేయిస్తానిగా! ఒక్కటయినా తిన్నానా!

రహీమ్

హామ్! హెంతమోషం! పెసాయిస్తావ్రాలేమా [కిశోర్ చేతిలో
పండ్లు లాక్కోబోతాడు]

కిశోర్

(పెట్టిగా) చూడు అక్కా!

సుశీ

[పులిక్కిపడి లేచి] ఏమిటి కిశోర్! ఆ మనిషేదరు? యీ
పండ్లెక్కడివి?

రహీమ్

నూడండీ హాస్మాయ్ గారూ! పెక్కర్ కేళీల్ కొని టక్కర్
సేస్తాడో!

సుశీల

తమ్ముడూ! యేమిటిగోల? యెంతివ్వాలి ఆ మనిషికి?

కరుణామయి

రహీమ్

తన్నెందు ఆచార

సుశీల

యివిగో! తీసుకో [ద్రావరు సారగులోనుంచి తీసియిస్తుంది]

రహీమ్

బడీ ఘరాన్ లడిక్ వుడి, సలామ్! [వెళ్తాడు]

సుశీల

చూడు! తమ్ముడూ! పాపం అలా కష్టపడి అమ్మకొని పాట్ల
పోసుకుండేవాళ్ళని మోసంచెయ్యడం తప్పుగాదా?

క్రిశ్

మరేం చేసేది? నాదిగ్గిర డబ్బులేవు... పండ్లు కానాలి! శుభ్ర
అన్నం తినకపోతివి.

సుశీల

యిప్పుడు నాకోసమేనా యివి కొన్నది? పిచ్చివాణ్ణా!

క్రిశ్

తను అక్కా! నేను వొలిచిపెడతాగా [చిత్ర కేళివోచి అక్క
నోటికి అందిస్తుంటాడు]

కడుదామయి

కొచ్చా ... నూసి యింజిళ్ళు నియ్యాలి పది రూపాయ
తొతుందన్నాడు. అయ్యోరిని అనుక్కపోదామని వచ్చాను -
క్రికోర్

[నుకలతో] అమ్మ నడిగి లే యివ్వదా? పదేగా...
సుశీల

అమ్మా! వొర్గు వొద్దు! కోప్పడుతుంది
[క నికాంబ ప్రవేశిస్తుంది]

కానికాంబ

యెవరూ రానున్నా! ఏవో చుమీద వచ్చావే?
రామన్న

అమ్మ గారూ: రంగడిక పురుగుచుట్టుకుంది. మీరు రిచ్చించినట్టే
పది రూపాయలుంటే యివ్వండి. దాకా తెరుకిచ్చి మండిప్పించి
కుంటా. తప్పు మగతాలో మివగాయించుకుందురు.

కానికాంబ

యిదుగో చూతూ! రానున్నా! అయ్యేదికా! మానదు. ఆకాసా
అయ్యున్న గట్టిగావుంటే యేమంచూ ఆక్కర్నే లేను. లేకపోతే
యెంతవుచ్చిపెట్టి యెన్ని మందులిప్పించి యెంతాభంలేదు. నుల్ల

హృదయమునికి దణ్ణంపెట్టుకోండి-తెరవతివెంకటేశ్వరుడు ముడుపు
గట్టండి. పోలేరమ్మకు మొక్కొండి-పో పాపం! ఆకాలమయింది.
(లోపలికి వెళ్లిపోతుంది)

రామన్న

(కన్నీళ్లతో) సుశీలమ్మ గారు! వెళ్లిస్తాను

సుశీల

వుండు రామన్నా ! నేనుకూడా వస్తున్నాను

క్రిశ్చోర్

యెక్కడికక్కాయ్ ! అన్నం దివకుండా యిప్పుడు ?

సుశీల

మన రామన్న యింటికి

క్రిశ్చోర్

యోగంకూ ? రంగడిని చూచిరావడానికా?

సుశీల

చూసి వుండిప్పించి వస్తాను

రామన్న

లాబంలేదు ప్లీ ! వొట్టిమాటలతో వాయిద్యగుడు పెట్టే తెరవతి

అడవి దొంగలు

యశోద

నేను తెరిపించుతానుగాని, కద ! వెళ్లుచాం :

యశోద

నేనూ పస్తానక్కా! చప్పులతోడుకో, ఏ ముకెనమ్మా! (ముగ్గు తీసి వేసుకుంటూను)

[ముగ్గురూ తొందరగా నిర్లిప్తతారూ, అడవి నుంచి లక్ష్మి ప్రవేశిస్తుంది.]

లక్ష్మి

అమ్మగారు అడవికి వెళ్తుంటారుగాని! (అటూయినూ చూచి) యాడ వోరులేక, (వెళ్తున్న యశోదా ఎదుటగంటి !

[కాళికాంబ వెళ్తుంది దప్పుడు]

కాళికాంబ

యెక్కడికి పోయినట్టువీళు? యింకేం? పొలేరు రాముడింటికే వెళ్లుంటారు. పొయ్యేది మొక్కలేపోర్ల తొక్కంటి నారాయణా అంటూ వీణిగూడా లాక్కెల్లినగదా వేళలేదు పొళాలెదు సప్పుడుబడిలే అప్పుడు యెక్కడికి పోతే అక్కడే అటూగంటి తే యింకా యీవూళ్ళో మామగార్లు పుట్టారే ?

కరుణామయి

కాళికాంబ

చాలా రోజుల్నించి అడుగుతున్నావ్ ! యిదుగో యీపాత
వాకట్ తీసుకోవే (యిస్తూ) వొస్తున్నా రేమోచూడు !

లక్ష్మి

అరుగో బుల్లిబాబుగారు !

[కికోర్ : పరుగెత్తుకుంటూవస్తాడు]

కాళికాంబ

రా ! కాన్నా ! రా ! యీ వేళప్పుడు యొక్కడికి వెళ్లావ్ ?
ఆ రాతునిపిల్ల నిన్నొక్కడికి తీసికెల్లింది ? అదేదీ ?

లక్ష్మి

అరుగో ! అమ్మగారు కిటికీప్రక్కన నుంచున్నారు.

[నుకీల మెల్లమెల్లగా వస్తుంది చేతులకు గాజుల్లేవు]

కికోర్

రా ! అక్కా ! రా! సందేహిస్తానెందుకూ ?

కాళికాంబ

యేమమ్మా ! నుకీలా మహారాణీ ! అయినాయా పెత్తనాలు ?

కరుణామయి

యిప్పటికయినా యిట్లు కనిపించిందా... పొయ్యేవానివి పోక
వాణ్ణి కూడా తీసుకళ్ళో పెండుకూ ? తా చెడ్డకోతి కనమంతా
చెరిచిందిట...

క్రికోర్

అమ్మా ! అక్కను నువ్వేమీ అనకే-అక్క చాలమరిచిదే...

కాలికాంబ

(నుకీలను గదమాయున్నూ) చెప్పవేం నీ వెక్కడికి పోయినావో?

నుకీల

పాలేరు రాసున్న యింటికి వెళ్లివచ్చాం, తమ్ముడూ నేనూ -

కాలికాంబ

ఎందుకూ... ఏం వెలగ బెట్టటానికి?

క్రికోర్

రంగడులేడూ... మన రంగడు - వాడికి జబ్బు చేసిందిగా -
డాక్టరు డబ్బివ్వండి - మందివ్వనన్నావో ... అంటేనూ...
అంటేనూ... అక్క...

[నుకీల క్రికోరుని దగ్గరకు తీసుకుని నోరుమూస్తుంది]

కాలికాంబ

(క్రికోరును తనదిగ్గరికి లాక్కుని) యిదిగో నుకీ... యీ గోడ

కరుణామయి

మొదలు మో అబ్బాయిని ముట్టుకున్నావా మర్యాదకర్మధు.-

[సుశీల యేడుస్తూ కన్నీళ్లు తుడుచుకుంటుంది. లక్ష్మి సుశీల చేతులకు గాజులేవని సైగ జేస్తుంది]

కాలికాంబ

అదేమిటే...నీ గాజులేవే...ఎం చేశావే? ఏవే?

సుశీల

(భయపడుతూ) డా...క్ట...రు...కు...ఇ...చ్చా...ను

కాలికాంబ

వాళ్లు తెలిసే మాట్లాడుతున్నావా? కలవరిస్తున్నావా?

లక్ష్మి

అంటే శోపంగాని అడపిల్లన్నాక మాంథంత అరుపు అగ్గే
వుండాలి అమ్మ గారూ...

క్రిశోర్

వాసేయ్ లక్ష్మీ! నువ్వు నోరెత్తావా తంతాను, అయితే
అమ్మా! అక్క చేసిన పనిలో తప్పేముందే...

కాలికాంబ

తప్పా...తప్పున్నా...ఫీజాకింద గాజులు దూసియిస్తారుటే?

కిశోర

మరి రాముడు మనపాలేరామో...మనం కాకపోతే అపదలో
ఆగుకుంటే వాళ్ళెవరున్నారే...పాపం రంగడమ్మ ఒకటే
యేడుస్తుంటే-రంగణ్ణి చూస్తే అక్కగుండెలుకరిగిపోయినై.

కాలికాంబ

కరిగిపోతై మరి కరిగిపోవూ...ఐనాళ రంగణ్ణిచూచి కరిగి
పోతై - రేపు బళ్ళారోపాయ్దే లింగణ్ణిచూచి కరిగిపోతై...
యింకేం...యివిడ గారి గుండెలు యిట్లా కరిగిపోతుంటే...
మనింట్లో వెండిబంగారాలు తరిగిపోతుంటాయ్...

సుశీల

(కొంచెం ధైర్యంగా) యినగటు మా అమ్మవి ... వీటిని
నా యిష్టంవచ్చినట్లు వాడుకోను నాకు అధికారంవుంది.

కాలికాంబ

అంతటితో గుత్రాన్ని కట్టేయ్యి...యిదోచ్చిన పిల్లవి...
సిగ్గా శరమా...యిపాటప్పడు పెత్తనాలకు పోతావా...
యెక్కడ బట్టి నా యేమని చెప్పుకుంటున్నారో తెలుసా...
నన్ను చెప్పకోరేం...నన్ను చెప్పకోరమంటా...

లక్ష్మి

నన్నుమాత్రం చెప్పుకుంటున్నారా అమ్మా!తప్పంటే గా

కరుణామయి

కిశోర్

అదేంటే అమ్మా! అట్లా అరుస్తావు... అక్క యెంతచక్కగా
మాట్లాడుతుంది? నువ్వేమో గ్రుడ్లు తిప్పతూ... శక్తి
లాగా... నీమఖంచూస్తే నాకు భయమేస్తోంది. అయినా
అక్కని ఏం చెప్పకుంటున్నారు - ఎక్కడబట్టిస్తా... ఎంతో
మంచిదనుకుంటున్నారు - ఎంతో మెచ్చుకుంటున్నారు.

కాళికాంబ

దీని మంచితనం మండినట్టేవుంది...

సుశీల

(ధైర్యంగా) ఏమిటి అనవసర ప్రశ్నగాలు!

కాళికాంబ

ఛీ! నోరుమయ్యి [చెంపమీద కొడుతుంది]

సుశీల

అమ్మా... [గ్రుడ్లపెంట నీళ్ళు తిరుగుతై]

[కిశోర్, అక్కా అంటూ సుశీలను కాగిలించుకుంటాడు]

కాళికాంబ

అయన్ని రానీ—టకటకా తేల్చేస్తాను.

[బలవంతంగా కిశోరుని లాక్కుపోతుంది]

కిశోర్

చూడు అక్కా! వీళ్ళు బలవంతంగా పైకిలా కుక్కపోతున్నారు
[అట్టే కలికాంబా కిశోరుని పైకి తీసుకుపోతారు]

సుశీల

(వెక్కి వెక్కి యేడుస్తూ) వెళ్లిపోయినారు... అంతా వెళ్లి
పోయినారు... వొక్కదాన్నే... ఒంటరిగా... వందలిపెట్టి
అంతా పైకి వెళ్లిపోయినారు. నాన్న మదరాసులో వున్నాడు.
చిట్టినాన్న కిశోరు ఏం చేస్తాడు... నామూలకంగా కిశోరు
క్కుడా... నా కింకా యియింట్లో యేవరున్నారూ...
యేమింది... చెప్పకుంటున్నారుట... యేం తప్పు చేశాననో
[తల్లి ఫోటో వైపు చూస్తూ] అమ్మా! అమ్మా! నువ్వు బ్రతి
కుంటే... మా అమ్మవు నువ్వే బ్రతికుంటే... నీకన్న బిడ్డ కి
కష్టాలు రావుగదా... అమ్మా! అమ్మా! ఎక్కడున్నా
వమ్మా! ఎక్కడికి పోయినావమ్మా! నన్నయీ రాక్షసు
లోకంలో తల్లిలేని బిడ్డను చేసి దేవతల లోకంలోకి వెళ్లి
కుర్చున్నావా... నట్లావుంటేది యియింట్లో... నాన్న
వచ్చిందాకా... ఊహా... నాన్న మాత్రం యేమంటాడు
పోవాలినిదే... ఎక్కడికి... ఎక్కడెక్కో... ఎక్కడికయినా
నువ్వే పోవాలినిదే... తప్పుడు...

కరుణామయ

[మెల్లిగా నూట్ కేస్ తీసుకుని గుడ్డలు సద్దుకుంటుంది...
అమ్మ ఫోటో అంగులలో పెట్టుకుంటుంది. ఒక కాగితంమీద
ఏ.వో.వో. నాంగు ముక్కలు వ్రాసి బల్లమీద పెడతుంది]
కిలోర్! కిలోర్! నీఅక్క వెళ్ళిపోతున్నది. పోతున్నది
నాన్నా-బుజ్జీ గులాబీ మాలతీ బాగ్ గత్త... నన్ను మరచి
పోతావా నాన్నా...

[యేడుస్తూ వెనక్కు తిరిగి తిరిగి చూస్తూ పోలేక పోలేక
పెట్టెపట్టుకు వెళ్ళిపోతుంది. ముఖం నవ్వి నవ్వుతూ కాలువా
నవారూ మంచంమీద కుప్పగా పడివుంటాయి. కిలోరు పక్కం
నిండా పలహారాలు పెట్టుకుని తొందర తొందరగా వస్తాడు]

కిలోర్

(మెల్లిగా) అక్కా! అక్కా! (యింకొంచెం పెద్దగా)
అక్కా! అక్కా! [అటూ యిటూ చూస్తూ మంచందగ్గరకు
వచ్చి] లేలే... ఎంగుకు... కుకున్నావు కాలువాకప్పుకోని...
యివిగో చూడు... ఎన్ని చచ్చానో... లే అమ్మా! యిద్దరం
కూర్చుని తింగాం... లేవజేం... అమ్మ నిద్రపోయిందిలే...
లక్ష్మీ వొడ్లో అంటు తోముతూంది... అమ్మను నిద్రపోనిచ్చి
చప్పుడుకాకుండా బీరువాతీసి యివన్నీ తీసుకోచ్చా నీకోసం.
యెందుకు యిలాపండకున్నాన్... నాకు తెలుసులే, కోప
మొచ్చింది తమ్ముడిమీద. నిన్ను వదిలిపెట్టి పోయి నాననీ-

కరుణామయి

మరేం చే నేది చెప్ప... పళ్ళు రాత్తునుల్లా గా రక్తంపుచ్చు
కుని లాక్కెళ్ళారు... మరి నిన్నయెప్పుడు తిన్నావో కాస్త
అన్నం... యివాళంతా ఉపవాసమే వాయె... బల్లమీద పళ్ళు
బల్లమీదనే వున్నాయ్... ఆకలెయ్యడం లేమా... లేవవూ...
[పళ్ళెం బల్లమీదపెట్టి దగ్గరికి వస్తాడు] యేమిటమ్మా
యీనిద్ర... [కాలువతీస్తాడు-దిండ్లూ, నుడ్డలూ] అయ్యో!
అక్కేదీ... అక్కేదీ... అక్కా! అక్కా! యేదీ... యేదీ...
యొక్కడికి పోయింది... యీబల్ల మీద... ఏదో కాగితం
వుందే... అచ్చంగా అక్క అక్షరాలే... (తీసిననువుతాడు)
“నాన్న గారికి నిమస్కారాలు. నేను వెళ్ళిపోతున్నా. నన్ను
క్షమించండి - అమ్మకు నందనాలు - కిలోరుకు ముద్దులు-

ఇట్లు మీకుమారి

సుశీల'

అక్కా! అక్కా! [పెద్దగా కేకవేస్తూ పడిపోతాడు]
[కాళికాంబ లక్ష్మీ చెరోప్రక్కనుంచీ పరుగుతుకొస్తారు]

కాళికాంబ

యిదేమిటే? యిదేమిటే? నాన్నా! నాన్నా! అయ్యో పలక
జేమే... (లేచిపోతూ) సుశీ! సుశీ! యిది కేమింది! ఆ

కరుణామయి

రాక్షసి పిల్ల మా బాబు నేదో చేసిపోయింది. మా బంగారు
తండ్రి కేదోమందు పెట్టిపోయింది. యీ పశ్చిం నిండా యీ
పలహారా లెక్కడివే? అయ్యో! వాసేయ్! లక్ష్మీ! బండ
లాగాకదల వేమే? దాక్టర్ని పిలచుకురావే పోవే పోవే...
పరుగెత్తవే.

లక్ష్మీ

అమ్మా! తిరుపతి యొక్క శేషుడికి ముడుపు-కట్టుకోండి! పోలే
రమ్మకు మొక్కుకోండి! యీరబద్ధుడికి...

కాలికాంబ

ఛీ - ముందు - దాక్టరింటికి పరుగెత్తవే -

[లక్ష్మీ హడావుడిగా పరుగేస్తుంది. కాలికాంబ కిశోరును
వొళ్ళోకి తీసుకుంటూ వుంటుంది]

[తెర గుంపు]

మూడో దృశ్యం

[సమయం సాయంత్రం ఆరుగంటలు - గోపాలరావుగారి మేడ. మంచం మీద కిలోర్ పడివుంటాడు. గోపాలరావు కాళికాంబా దిగులు ముఖాలతో ఉపచారాలు చేస్తుంటారు. మంచం ప్రక్కన గుండ్రటిబల్ల. దాని మీద మందు సీసాలు గ్లాసు పెట్టివుంటాయి. లక్ష్మీ విసుగుతూ ఉంటుంది.]

కాళికాంబ

(మందు గ్లాసులో పోసి యిస్తూ) నాన్నా: లే - మాకోర్ - కిలోర్

(పిచ్చిగా చూస్తూ) అక్క - అక్క - (లేస్తాడు)

కాళికాంబ

వొస్తుంది నాన్నా ! వొస్తుంది...లే! మందు తాగు -

కిలోర్

(గ్లాసులోకి చూస్తూ) అదుగో అక్క - గ్లాసులో వుంది. ఆయ్యో - పోయింది - పోయింది...ఛీ - నాకు వద్దు - (నెట్టేసి మళ్లీ పడుకుంటాడు)

గోపాలరావు

ఎంత పని జరిగింది...చేతులారా కష్టాలు కొనుక్కొచ్చావు.

కరుణామయి

కాలికాంబ

క్షమించండి. ఇంతలో ఇంత మునుగుతుందని నేనుమాత్రం
కలగన్నానా-ఏదోపెద్దదాన్ని గనుక మాటవరసకు సుశీలను
కాస్త భయపెట్టటమేమిటి-ఆ పిల్ల అట్లా యిల్లువొదిలి వెళ్లి
పోవడమేమిటి...నా బంగారుతండ్రికి యీ అవస్థయేమిటి...
అయ్యో! నా బిడ్డ-ఈ రెండు మూడుగోజుల్లో నే చిక్కి శల్య
మై యెట్లా మంచాని క్కరుచుకు పోయినాడో చూడండి-
అయ్యో! సుశీలమ్మతల్లీ! ఎంత అన్యాయం చేశావమ్మా!

గోపాలరావు

అది అభిమానం గల పిల్ల-మాటపడదు-నీకు తెలియదా?

కాలికాంబ

నేను కొంచెం నోటితోందరదాన్ని. నాస్వభావం మాత్రం
మీకు తెలియదా! ఇంతకూ ఖర్మ-ఖర్మ యిలాగుది-

లక్ష్మి

అయ్యో గారు! వొయిద్దిగుడు గారు వొస్తున్నాడు...

[భైరవభట్టు వస్తాడు. మెల్లోరుద్రాక్షదండలు. ముఖానకానీ
వెడల్పు కుంకుంబాట్టు. చేతులో తాటాకు పుస్తకం-సంచి.]

గోపాలరావు

రండి కూర్చోండిభట్టుగారూ! లక్ష్మీ! కుర్చీయిటువెళ్ళవే!

[లక్ష్మి కుర్చీ వేస్తుంది. కాలికాంబ లేచి నుంచుంటుంది]

భైరవభట్టు

(కూర్చుని) యితడేనా మీ చిన్నవాడు -

గోపాలరావు

దయచేసి కొంచెం చూడండి. పైచేష్టు అని అనుమానంగా...

భైరవభట్టు

జై! పాతాళభైరవి! (క్రిశోర్ ముఖముపై విధూతి మంత్రించి చల్లుతూ) - గోపాలరావు నారూ! యిది నిజంగా నూటికి నూరుపాళ్ళు దయ్యమేనండీ. యీ దయ్యాలల్లో నా నారకాలూ - నాటూ దయ్యాలూ - పైవేటూ దయ్యాలూ - విదేశీ దయ్యాలూ - స్వదేశీదయ్యాలూ - ఎరుకలదయ్యాలూ - ఏనాదిదయ్యాలూ - వగైరాలు - మొత్తం అప్రత్యక్షతం. అందులో యిది పక్కాఅంకాడీ దయ్యం. చాలా కష్ట సాధ్యం - గ్రహించారా ?

క్రిశోర్

అక్కా! రావేం - రావేం - ఎక్కడున్నావ్ - నిన్ను ఏళ్లు మింగేశారా - పొండి పొండి - మా అక్కను తీసుకురండి-

కడుకామయి

బైరవభట్టు

అనుగో చూశారా ఆ ప్రలాపాలు - ఇవన్నీ దాని లక్షణాలే
క్రిశోర్

(నగంలేచి) వారేయ్! గడ్డం పూడుతుంది - వయ్యం యెక
రికిరా వెధవా! దిక్కుమాలిన గండభేరుండ. మొహమా
నువ్వు - హా - మాఅక్కను తీసుకురా - హా - హాకహానే
పిల్లనైనీ గ్రుడ్లు పీకేస్తాను (గడ్డం పట్టుకుని గుంజుతాడు)

గోపాలరావు

తప్పు తప్పు-వొదులునాన్నా! వొదులు-భట్టు గారుకదూ,

క్రిశోర్

(వెలిగిగా) ఏం భట్టు-కొండుభట్టు-నేతిబొట్టు - చింపిరిబొట్టు-
మ్యావ్-మ్యావ్-మ్యావ్-కోకిలనై

కాలికాంబ

అయ్యో! తండ్రీ! యివన్నీ ఆలంబాడీ లక్షణాలే కామాలే!

బైరవభట్టు

అహ! దీన్ని మారణహోమం చేసి మట్టిలో పూడ్చిపెట్టి పని
కోర్కను బలివ్వాలి, జపాలు చెయ్యాలి-బిందెనాదాలు మ్రోగిం
చాలి - ఏతదర్థం ఆర్థమణుగు, ఆవు నెయ్యి, అరవై నిమ్మ
కాయలూ - మా నెడు పనులూ

క్రిశోర్

హోమంచేస్తావుట్రా పీనుగా! చంచేస్తా నోరెత్తావాఅంటే

గోపాలరావు

వూరుకోనాన్నా! భట్టుగారూ! ఉదయం ఏడుగంటలకు
దయచెయ్యండి. అన్నీ సిద్ధపరిచి వుంచుతాను.

[భట్టుపోతాడు, కాళికాంబ దగ్గరికివచ్చి కూర్చుంటుంది.]

క్రిశోర్

అక్క వచ్చిందా - అక్క - ఎవీ - ఎవీ -

కాళికాంబ

వొస్తుంది నాన్నా! వొస్తుంది! ఏమండీ! అన్నిచోట్లకూ
టెల్లిగ్రాములు యిచ్చారా! మనుషుల్ని పంపారా వూళ్ళకు-

గోపాలరావు

అందరికీ టెల్లిగ్రాము లిచ్చాను - అన్ని ప్రతికల్లోనూ పక
టన చేయించాను. యింతవరకూయేమీ జాడా తెలియలేదు.
అరుగో డాక్టరుగారు.....

[డాక్టర్ వస్తాడు. చేతులతోలుగించి- మెల్లోపైతస్కా-పు]

గోపాలరావు

రండిసార్! కూర్చోండి! (కుర్చీ చూపిస్తాడు)

కరుణామయి

డాక్టరు

(ధర్మామిటర్ పెట్టిచూస్తూ) బంధులూ వుంటేకుర్రాణ్ణ!

గోపాలరావు

చాలా విచిత్రంగా ఉందండీ యీజబ్బు.

డాక్టరు

హండ్రెడ్ థ్రీ వుంది. (గుండెపరీక్ష చేస్తూ) యస్-యస్-ఇది హిస్టరీయా సార్! మాంచి ఘాటయిన యింజెక్షన్లు యివ్వాలి.

కాలికాంబ

అమ్మో! నూగులు గుచ్చుతారా మా నాన్నకు!

క్రిజోర్

(పిచ్చిగా) నాకు నూగులు గుచ్చేవాడెవడా-వాడిగొంతులో గుచ్చుకోమను - మీరంతా మా అక్కను మింగేశార - నేను మిమ్మల్ని గుక్కొక్కన మింగేస్తాను - కూ - కూ - కూ

డాక్టరు

(నీటివాసి) గావు గారూ! తెప్పించి వుంచండి. నేను మళ్ళీ రాత్రికి వస్తాను (వెళ్ళిపోతాడు)

క్రిజోర్

చందమామా - చందమామా - అక్కాయ్! పాతంవప్పగించేదీ - చెవులు మెలేస్తావమ్మా - మైదాకా మేం - హిమా

లయ్ పహాడ్ - ఖేల్ రహా హై - ఛీ - హిందీ మన కెందు హా -
 యాక్టరు నై - డాక్టరు నై - కలెక్టరు నై - కండెక్టరు నై -
 ఐ - ఐ - ఐ - [కూనిరా గాలు తీస్తుంటాడు]

గోపాలరావు

అరుగో ఆచార్యులు గారు వొస్తున్నారు. పూరుకో నాన్నా!
 క్రిశోర్

యే ఆచార్య - భీష్మచార్లా - విలువిడ్డ్య నేర్పుతాడా...
 [రామాచార్యులు గారు వస్తాడు - [చేతిలో మందుపెట్టె -
 పాన్నుక్ర - కిశోరు చెయ్యిపుచ్చుకుని నాడిపరీక్ష చేస్తాడు]

రామాచార్యులు

నాలిక తెరువు నాయ నా కొంచెం... యింకా - యింకా -
 క్రిశోర్

(నోరు తెరిచి) చూసుకో - చూసుకో - బాగా చూసుకో -
 నా నోట్లో ఏముంది - నేను మింగేళా ననుకున్నావా... వీళ్ళే
 మింగేళారు మా అక్కని - చూసుకో - చూసుకో -

రామాచార్యులు

“శరీరే జర్జరీభూతే వ్యాధి గ్రస్తే కళేబరే” ఈమాత్ర...
 క్రిశోర్

నీమాత్ర ఏవడి క్కావాలి - నోట్లో వేస్తావుగా - వేళ్ళుకొరి
 కేస్తాను - నమిలేస్తాను - మింగేస్తాను - మ్యాప్ - మ్యాప్ -

కరుణామయి

కాళికాంబ

అచార్లుగాదూ - అసలు వ్యాధివమిటంటారు అబ్బాయికి ?

రామాచార్యులు

యీ మామూ యీ చేష్టలు మాస్తే యిదినిజంగా సన్నిపాతమే -
చేతినాడి - కోడివలె - పావురమువలె - తీతువుపిట్టవలె
నడుస్తున్నది. దీనికి సన్నిపాతభైరవితో - వాతరాక్షసం
మిళితంచేసి - వారంకోజులు దొండాకుపసురుతో ప్రయోగిం
చాలి, పిత్తంలో వాతం కుంభించింది.

క్రిశోర్

కుంభించడమేంటి నీబొండు-సన్నిపాతమూలేదు నీశ్రాద్ధమూ
లేదు - పో - కూ కూ - కుక్కురుకూ...

కాళికాంబ

(క్రిశోరు నోరుమూసి) తప్ప నాన్నా! తప్ప. అలా ఆన
కూడదు - కొంచెం నేపు కళ్ళు మూసుకు పడుకో.

క్రిశోర్

అక్క యేదీ? అక్క - ఎప్పుడోస్తుంది.

గోపాలరావు

వస్తుందినాన్నా! వస్తుంది - పథుకో - కొంచెంనేపు.
[క్రిశోర్ నిద్ర పటిస్తాడు. కుటుంబకారుహారన్ చప్పుడు]

గోపాలరావు

యెవరో వచ్చినట్టుండే - లక్ష్మీ ! చూడు
[లక్ష్మీ కిందికి వెళ్ళుతుంది.]

రామాచార్యులు

అమ్మాయి సుశీలమ్మ యేదండీ కనబడలేదు.

గోపాలరావు

అచార్లుగారూ ! ఏం చెప్పనుంటారు ? ఆ తల్లి నూడురోజు
లయింది ఎక్కడికి పోయిందో జాడ తెలియదు. అప్పటి
నుంచే అబ్బాయి యివిధంగా.....

కాళికాంబ

చిలకా గోరంకిల్లాగా అడుగుంటుండే వాళ్ళిద్దరూను.
ఎక్కడికి పోయిందో — పిచ్చితల్లి —
[సరోజినీదేవి సుశీలా వస్తారు. సుశీల లేడీ డాక్టరు వేషంలో
వుంటుంది. తలమీద టోపీ. చేతుల్లో పైకిస్కోళూ]

గోపాలరావు

దయ చెయ్యండి...తమ పరిచయం—

సరోజినీదేవి

మాది గుంటూరు-ఆంధ్రరత్న జాతీయ కళాశాల...

గోపాలరావు

ఓహో! బ్రన్నిహుల్ సరోజినీదేవి గారూ-నమస్తే! మీరు...

కరుణామయి

సరోజినీదేవి

వీరు ఒక డాక్టరు గారు - వీరి పేరు కరుణామయి. ప్రస్తుతం
మాకళాశాలలోనే వుంటున్నారు. ఈరోజు పత్రికలో
మీ ప్రకటన చూసి చూద్దామని వచ్చాం.

గోపాలరావు

అంతకంటే కావలసిందేముంది. ట్రీట్ చేయించండి.

సరోజినీదేవి

డాక్టర్ ! యీ పేషంట్ ను దయచేసి పరీక్షించండి. ఈ కుర్ర
వాణ్ణి మీరు హృదయ పూర్వకంగా చూడాలి. మీ సోదరుడే
అనుకోండి -

సుశీల

యస్. [వైతస్కోపు తీసి ప్రిన్సిపాలుపై పు చూస్తుంది]

సరోజినీదేవి

చూడండి రావుగారూ! మా డాక్టరు గారి కొక నియమం
ముంది. వారు ట్రీట్ మెంట్ నిచ్చేసమయంలో ఎవ్వరూ
ఉండటానికి వీలేదు. నా మన వేమంటే మనమంతా ఆవలికి
వెళ్లిపోవాలి.

రామాచార్యులు

(చేతులు త్రిప్పుతూ) మహామహా కొమ్ములుదిరిగిన భిషగ్గతన
ఆయుర్వేద వైద్యశిఖామణులమంతా చారిత్రాచక తల్లకిం

కరుణామయి

దౌతున్నాం, యిక యీబిడ గారు నయంచేస్తుంది మహా మహా!

కాలికాంబ

ఆ చేసేదేమిటో నామొగుటనే చెయ్యమనండి. మా అబ్బాయిని వొడిలి నేను పోను. రహస్యందేనికి... ఇందుట్టో...

గోపాలరావు

చూడూ! వారు ఎంతోమోహించి వచ్చారు. సువ్వల పట్టుబడితే వారు వెళ్లిపోతారు. మనకోసం మనింటికి వచ్చిన వారికి అమర్యాద చెయ్యవచ్చా - ఇప్పుడే నువ్వేవద్దాం - ఆచార్య గారూ! దయ చెయ్యండి. పిన్సిపాల్ గారూ - రండి.

[అందరూ క్రిందికి వెళ్ళుతారు - సుశీల టక టకా మంచం దగ్గరకు వచ్చి కిలోర్ దగ్గర కూర్చుంటుంది]

కిలోర్

(నిద్రలో) అక్కా - వచ్చావా - ఆకాశంలోనుంచి మబ్బులు గుర్రాలు దిగివచ్చావా - రా - కూర్చో -

సుశీల

[గడ్డం పుచ్చుకుని కన్నుల్లోకి చూస్తూ] కిలోర్ !

కిలోర్

చందమామరావే... జాబిల్లిరావే... (కిలువరిస్తాడు)

సుశీల

చూడు-నావైపు చూడు-ఒక్కమాటు-ఏవీ నీచేతులు -

కరుణామయి

క్రిశ్చోర్

ఎందుకూ నూగులు పొడవదానికా?

సుశీల

ఛీ! నూగులేవు నబ్బనాలూ లేవు - భయంలేకులే చూపు

క్రిశ్చోర్

మరేంచేస్తావ్? చెప్ప - చెప్ప - చెప్పవే?

సుశీల

మందిచ్చి నయంచేస్తాను - తెలిసిందా -

క్రిశ్చోర్

చీచీ-మందేమిటి? నాకేమన్నాపిచ్చా? నాకెందుకూ మందు-

సుశీల

మందొద్దూ - మరేంకావాలి?

క్రిశ్చోర్

అక్కకావాలి - అక్క - తెలిసిందా...

సుశీల

అయితే మీఅక్క ఎక్కడికిపోయింది?

క్రిశ్చోర్

ఎక్కడికి పోయిందా (పైకిచూపిస్తూ) అనుగో అక్కడికి పోయింది, పోపో - తీసుకురా పో - చంపేస్తా - పోవేం -

సుశీల

(మెల్లగా లేవనీస్తు) నువ్వు లేచి కూర్చుంటే తీసుకొస్తా-
క్రిశోర్

ఏదీ ఎక్కడుంది - ఏదీ - ఏదీ - ఈ టోపీలో దాచిపెట్టావా-
[సుశీల తలమీద టోపీ లాక్కుని దాంట్లో చెయ్యిపెట్టి వెతు
కుతూ] ఏదీ-లేదే- వుత్తదే - వెధవ దొంగ వేషాలూ నువ్వు-

సుశీల

దొంగవేషం కాదు- దొర వేషమేలేవయ్యా !

క్రిశోర్

అయితే మరెక్కడుంది మాఅక్క- [అటుయిటు చూస్తాడు]

సుశీల

యిక్కడే వుంది - నీ దగ్గరే వుంది - నీదగ్గరే-
క్రిశోర్

అక్కా! వోఅక్కా - ఏదీ పలకలేదే - ఎక్కడా ?

సుశీల

యింకా - యింకా పెద్దగా పిలవాలి. యింకా -

క్రిశోర్

అక్కా - వో అక్కా - వో సుశీలక్కా! ...

[క్రిందనుంచి కాళికాంబ పనుగెత్తుకువస్తుంది. సుశీలపొమ్మని
పెగచేస్తుంది. కాళికాంబ కట్ట గా పోతుంది]

కరుణామయి

సుశీల

[చేతులు ముద్దు పెట్టుకుని] కిలోర్! ఇటు చూడు - [కన్నీళ్ళు]

కిలోర్

నువ్వెందుకో ఏడుస్తున్నావ్! అక్క చచ్చిపోయిందా?

సుశీల

లేదు నాన్నా! మీ అక్క బ్రతికే వుంది—

కిలోర్

తీసుకురాపో - హిందీ నేర్చుకోవాలి... తొందరగా -

సుశీల

ఇప్పుడే తీసుకొస్తాను, చూడు. నువ్వు కదలకుండా యిక్కడే కూర్చునివుండాలి. అల్లరి చేస్తే అక్క రాగు - సరేనా -

[ప్రక్కగదిలోకి మెల్లి మెల్లిగా వెళ్లిపోతుంది]

కిలోర్

[చేతులు చాచి] డాక్టర్! డాక్టర్! ఎక్కడికి పోయినావ్ -

రా - రా - చూట్లాడు - నువ్వు చూట్లాడుతుంటే - నీపెది

మలు కగులుతూ వుంటే నాకు ఎంతో ఆనందంగా వుంది.

నువ్వు చాలా మంచి డాక్టరువు-నీ కళ్ళు-నీ చేతులు-మాస్తే

నా కేమిటో జ్ఞాపకం వస్తుంది, డాక్టర్! నువ్వెక్కడికి

పోవద్దు - నా మంచం మీద కూర్చో దా-దా-కూర్చో

[సుశీల చూమూలు వేపంతో పాడుతూ వస్తుంది]

సుశీల

కోకిలనై - వసంత కోకిలనై -

కూ - కూ - కూ - కూ

[కిశోర్ కన్నార్పకుండా సుశీలకేసి చూస్తుంటాడు]

సుశీల

అందాలు చిందేటి చందమామా! ఆడు

కుందాము రావోయి చందమామా!

కిశోర్

(లేచి) వుండు - వుండు - పాడబోకు, నాకేదో - నాకేదో
గుర్తిస్తున్నది. ఆగు - ఆగు - ఎవరు నువ్వు - ఈ మాటలూ -
ఈ మాటలూ - ఎప్పుడో - ఎక్కడో - ఎవరో -

సుశీల

(దగ్గరకు తీసుకుని) నాన్నా! నేనెవరో కనుక్కో!

కిశోర్

నువ్వు - నువ్వు - ఎవరు నువ్వు - ఉండు - ఉండు

సుశీ

(బుగ్గ మీద వేళ్ళతోరాస్తూ) కిశోర్! మరచిపాయ్యావా -
మన గులాబీ - మన బుట్టి - మల్లిపందిరీ - చూడునాన్నా -

కరుణామయి

క్రిశోర్

(సుశీల చేతులు పట్టుకొని) నీ చేతులకు గాజులుకూడా
వున్నయ్యే-మా అక్కచేతులకూడా వుండేవి గాజులు -
మా అక్కచేతులు పెట్టుకొచ్చావా. [పిచ్చిగా చూస్తాడు]

సుశీల

క్రిశోర్! క్రిశోర్! ఈ పాట నీకు నర్తుందా—

కరుణా మయమీ జగన్నాటకము

కనుగొనుడీ బాబూ! ఓబాబూ!

(మెల్లి మెల్లిగా క్రిశోర్ ఆపాటే అంగుకుంటాడు)

సుశీల

ఎంతబాగా పాడారు ఆ రోజు బిచ్చగాళ్ళిపాట -

క్రిశోర్

అవును చిన్నపిల్లకూడా వచ్చింది - చిట్టి - చిట్టి -

సుశీల

క్రిశోర్! ఈపాట నీకు జ్ఞాపకం లేనూ -

వెండి గిన్నేలోన వేడి బువ్వెట్టుకొని

బంగారుగిన్నేలో పాయసం బోసుకొని

తిందాము రాశోర్! చండమామా!

పాడు కుందాము రావోయి చందమామా!
అందాలు చిందేటి చందమామా....

క్రిశోర్

వుండు-వుండు-ఈ పాట మా అక్కపాడేది. నీ గొంతంతా
మా అక్కగొంతే - నీ ముఖమేదీ-ఏవీ నీ కళ్ళు - అక్కా-
అక్కా! నువ్వేనా - నువ్వేనా - (కొగిలించుకుంటాడు)

సుశీల

నేనే! నాన్నా! నేనే - వొచ్చాను - (ముద్దులు)

క్రిశోర్

(పెద్దగా) అక్క వొచ్చింది-మా అక్క వొచ్చింది-అమ్మా!
అక్కవొచ్చింది. నాన్నా! అక్కవొచ్చింది.

[అందరూ పైకి పరుగుత్తుకు వస్తారు]

గోపాలరావు

(సుశీలనుచూచి) ఎవరు నాతల్లి సుశీల - నువ్వే- నువ్వే!

సుశీల

నాన్నా! నాన్నా! (కొగిలించుకుంటుంది)

సరోజినీదేవి

చూడండి కౌళికాంబగారూ! ఎందుకింకా సందేహం-
సుశీల మీ బిడ్డ-అమ్మా! సుశీ! అమ్మ దగ్గరికి పో.

కరుణామయి

• సుశీల

అమ్మా! అమ్మా! నన్ను తుమించవూ -

కాళికాంబ

(సుశీలను బుజ్జగిస్తూ) చచ్చిపోయిందే నేను, ఉన్నదేమీ
అమ్మనకో - దా! తల్లీ! దా! తమ్ముణ్ణి రక్షించుకో!

సుశీల

నిజంగా నువ్వు మా అమ్మవే! నేను: డగా మా చిట్టి నాన్న
కేంధయం - ఎంత బాధయినా తీసేస్తాను ఈ చేతుల్తో -

[కిశోర్ బుగ్గలు దువ్వుతుంది]

కిశోర్

ఎక్కడికి పోయినావక్కా నన్ను వదిలి! - బలే కలాచ్చింది,
ఎంత మంచి కలనుకున్నావ్ - డాక్టర్ లొచ్చారు - టోపీ
లొచ్చాయి - కళ్ళజోళ్ళొచ్చాయ్ - పిల్లికూన లొచ్చాయ్ -
యింకా - యింకా -

గోపాలరావు

ప్రిన్సిపాల్ గారూ! ఇదంతా నాకు విచిత్రంగా వుంది,
మా నుకె యిక్కడి కలా వచ్చింది? మీ లేడీ డాక్టర్
రక్కడ! నా కళ్లను నేను నమ్మలేకున్నాను.

సరోజినీదేవి

వినండి - ఇంట్లోనుంచి వెళ్ళిపోయిన మీ నుకీలే కరుణా

కరుణామయి

మయి అనే పేరుతో మా కళాశాలలో ప్రవేశించింది.
అక్కడినుంచి లేడీడాక్టర్లై మీ యింటికి వచ్చి కిలోర్కు
ట్రీట్ చేసింది. ఇప్పుడు మళ్ళీ మామూలు సుశీలై తమ్ము
డితో ఆడుకుంటుంది. గుడ్ ఈవినింగ్ లేడీడాక్టర్ !

సుశీల

(నవ్వుతూ) గుడ్ ఈవినింగ్ ప్రిన్సిపాల్ !

గోపాలరావు

సరోజినీదేవిగారూ ! మీ మహాపకారం మరవలేను.

కిలోర్

ఇదంతా ఒక నాటకంలాగా వుంది నాకు...

సుశీల

నిజమే అంతా నాటకమే - జీవితమే ఒక చిత్రనాటకం.

[తెరలో బిచ్చగాడూ చిట్టి కలిసి పాట]

కరుణా మయమీ జగన్నాటకము

కనుగొనుడీ బాబూ ! ఓ బాబూ !

...

...

...

...

[తెర ప్రకాంతంగా]

15290